



الوحدة الاثرية للتغيير الديمقراطي
Eritrean Unity for Democratic Change

ሃይማኖታውን ብሄራውን ምፍልላይ ንራብሓ ህግደፍዩ!!

ኢሰያስ አፈወርቂ ዕድለኛ ኮይኑ ንሕና ኣብ ደንበ ተቓውሞ ዘለና ኣካላት ካብቲ ኣብ ልዕሊ ኢሰያስን መንግስቲ ኢሰያስን እንገብሮ ናይ ቃልሲ ወኒ፡ ኣብ ሕድሕድና እንገብሮ ተጻብኦታት ይዓቢ ኣሎ። ከምኡ ስለዘኾነ ድማ ንሱ ዕድመ ስልጣኑ ክነውሕ ንሕና ድማ ዕድመ ሰደትና ክነውሕ ይኸውን ኣሎ።

እዛ ኤርትራ ትበሃል ሃገር ኣደ ኩሎም ሃማኖታት ክርስትናን እስልምናን ተኸተልቲ ባህላዊ ሃይማኖታትን፡ ከምኡውን ኣደ ብዙሓት ብሄራትን ሃገር እያ። ክርስትያን ጥራሕ ዝርከብዎ ሃገር ወይ እሰላም ጥራሕ ዘለዉዎ ሃገር ክትክውን እንተኾይና እታ ንፈልጣን ንነጻነታ ብዙሕ መሰዎኢቲ ዝኸፈልናላ ሕጂውን ንሓርነታ ንልዕሊ 25 ዓመታት ዝተቃለሰናላ ሃገራ-ኤርትራ ዘይኮነትስ ካልእ ብሕጂ ትፍጠር ዘይንፈልጣ ሃገር ጥራሕያ ክትክውን ትኸእል። እወ ሰደትን ሸግርን ክነውሕ ከሎ ብኸንድቲ ኣብ ልዕሌና ክፈጥሮ ዝኸእል ጸኞጢ ኣብ ሕድሕድና ምፍሕፋሕ ክፈጥር ከምዘኸእል ፍሉጥ ነገር እዩ። ይኹን እምበር ኣብ ልዕሌና ጸኞጢ ኣብ ዝተፈጥረሉ እዋን ሕርቃንናን ነድርናን ኣብ ልዕሊ እቲ ቀንዲ ናይዚ ኩሎ ኣበሳ ጠንቂ ዘኾነ ስርዓት ህግደፍ ደኣ ክኸውን ይግባእ እምበር ኣብ ሕድሕድና ኣብ ውሽጢ እቶም ደለይቲ ለውጢ ክኸውን ኣይግባእን።

ኣብዚ ዝሓለፈ ዉሑዳት ዓመታት ብሄራዊ፡ ሃማኖታዊ ወይውን ኣውራጃዊ መልክዕ ዝሓዘ ምልዕዳላት ክካየድ ርኢናዮን ሰሚዕናዮን ኢና። እቲ ወፍርታት ወይ ምልዕዳላት ንካልእ ከይተንከፈ ኣብ ሕድሕዱ ንክፋቕርን ክተሓጋገዝን ብኡ ኣቢሉ ማሕበራውን ቁጠባውን ዓቕምታቱን ዝምድናታቱን ንምዕባይ ጥራሕ እንተዘኸውን ብሃይማኖት ይኹን ብዘኾነ ካልእ መልክዕ ስለ ዝተወደበ ጥራሕ ከምጽኦ ዝኸእል ብዙሕ ሸግር ኣይምሃለወን። ከምኡ ስለ ዘኾነ ድማዩ ኣብቲ ንኹላትና ከጽልል ኢልና ዝፈጠርናዮ ኤርትራዊ ሃገራዊ ባይቶ፡ ሃይማኖታዊ ይኹን ብሄራዊ ውደባታት ዝተቐበልና። ካብዚ ሓሊፉ ግን ኣደ ሃይማኖት ኣብ ልዕሊ እቲ ካልእ ሃይማኖት ወይ ኣደ ብሄር ኣብ ልዕሊ እቲ ካልእ ብሄር ወይ ወገን ወዘተ ዘነኣእሰን ዘቋሸሸን ክሳብውን ክሳብ ሃገራውነቶም ዝኸሕድ ኣካይዳ ግን ዓዲ

አየኦቲን ጥራት ዘይኮነስ ዓዲ ዘፍርስ ስለ ዝኾነ ሎሚ ይኹን ጽባሕ ኣትሪርና ንቃወሞ ጉዳይ ምዃኑ ክንገልጽ ንደሊ።

እዚ ከምዚ ዝበለ ጉዳይ ሕጂ ብተስፋጽዮን ዝፍለጥ ብስም ኣግኣዝያን ዝሰብኽ ዘሎ ኣካል ይኹን ሕጂ ኣብዚ ቀረባ እዋን ብኣቦና ሃብተማርያም ኣብርሃ ክበሃል ዝጸንሐ ካብቲ ካልእ ፍልይ ዘብሎ ነገር እንተልዩ ብዘበናዊ ህዝባዊ መራኸቢታት ቀልጢፉ ናብ ኣእዛን ብዙሓት ሃገራውያን ስለ ዝበጽሐ እንተዘይኮይኑ ከምኡ ዝበለ ካብ ትምክሕቲ ይኹን ካብ ጽበት ዝነቅል ኣረኣእያታት ከምዘሎ ፈሊጥና ንምእራሙ እምበር ብኣሉታ ዓጺፊታኡ ክንምልሰሉ ዝግባእ ከምዘይምዃኑ ከነስምረሉ ንደሊ። እዚ ከምዚ ዝበለ ግጉይ ኣረኣእያታት ንክርስትያን ጥራት ዝፈታተን ነገር ከምዘይኮነ እውን ክንሓብኦ ኣይንደልን። ሕጂ ቡቶም ዓበይቲ ውድባዊ መራሕቲ ኣሕዋትና እሰላም እውን ከይተረፈ ኣብ ልዕሊ ሃይማኖት ክርስትና ይኹን ኣብ ልዕሊ ብሄረ ትግርኛ ካብዚ ናይ ኣቦና ሃብተማርያም ዝኸፍኤ ርእይቶታት ክበሃል ከምዝጸንሐ ዝተመዘገበ ሓቂ እዩ። ክልተ ጌጋ ናብ ጽቡቕ ስለ ዘይመርሕ ግን ኣሰማቶምን እንታይ ከምዝበሉን ሕጂ ምዝርዛሩ ኣድላዩ ኣይኮነን። ምኽንያቱ ሕጂ ምዝርዛሩ ማለት ነቲ ብኣቦይ ሃብተማርያም ይኹን ብተስፋጽዮን ዝበሃል ዘሎ ነገር ንክላኸል ከምዘለና ኮይኑ ከስምዕ ስለ ዝኸእል።

ውድብና ኤስደለ ቅድሚ ዝኾነ ካልእ ውድብ ንሰብከት ተስፋጽዮን - “ኤርትራ ኣደ ብዙሓት ሃይማኖትን ኣደ ብዙሓት ብሄራትን እያ” ኢሉ መልሲ ዝሃበ ውድብ እዩ። ሕጂውን ከምኡ ናይ ኣቦይ ሃብተማርያም ኣብርሃ ርእይቶ ንዓወት ደለይቲ ፍትሒ ዘቀላጥፍ ዘይኮነስ፡ ደለይቲ ለውጢ እቲ ቃልሲ ኣብ ልዕሊ ጸላኢ ምዃኑ ተሪፉ ኣብ ሕድሕዶም ክኸውን ስለ ዝገብር ብትሪ ክንቃወሞ ዝግበኣና ነገር ምዃኑ ንገልጽ። ብርእይቶና ሒዘናዮ ዘለና ናይ ሕጂ ይኹን ናይ ጽባሕ ቃልሲ ኩላትና ብሓባር ሒዘናዮ እውን ከበድ ምዃኑ ኢና ንኣምን። ስለዚ ንሕና ኣብዛ ኤርትራ እትበሃል ሃገር እንኩበር ዘለና ኩልና መበቐልና ብዘየገድስ፡ ሓደ ብዘይቲ ካልእ ኤርትራ ትበሃል ሃገር ክትህሉ ኣይኮነትን ዝብል ጽኑዕ እምነት ኣለና። ኤርትራ ዝፈቱ ኣሰላማይ ንክርስትያን ክፈቱ ኣለዎ ወይውን ምስ ክርስትያን ምንባር ክቕበሎ ኣለዎ። ኤርትራ ዝፈቱ ክርስትያን እውን እንተኾነ ንኣሰላማይ ክፈቱ ኣለዎ ወይ ድማ እንተወሓደ ምስ ኣሰላም ምንባር ክቕበል ኣለዎ። ካብዚ ወጻኢ ኣብ ዘይገሃድ ሕልሚ ምንባር ጥራት እዩ ዝኸውን። ኣብ ዘይገሃድ ሕልሚ ምንባር ከኣ ንሓላሚኡ እዩ ዝላቕ።

ንሕና ኤርትራውያን ኣብዛ ንእሽቶ ሃገርናን ትሑት ዓቕምናን ቁሩብ ንጃሃረሉ ነገር እንተልዩ፡ ብዙሕ ሃይማኖታውን ብሄራውን ፍሉይነት እናሃለወና ብሰላም ተኸባቢርና ክንነብር ሰለ ዝክኣልና ጥራሕዩ። እቲ ካልእ ኩሉ ብሰንኪ ሰንሰለታዊ ባዕዳዊ መግዛእትን ሕጂ ከኣ ብሰንኪ ህግደፍን ዝክበረና ኣጥፊእና ክነግውቶ ዝግበኣና ኣውን ከሲርና ኢና። እዛ ሕድሕድ ምክእኣልን ምክብባርን እንተጠፊኣ ግን ዳግማይ ክንትሰኣሉ ኣብ ዘይንኸእል ደረጃ ክንወርድ ኢና። ካብ ከምኡ ዝበለ ውድቀት ክንድሕን ከኣ ኣሰላም ወገንና ክጋገዩ ከለዉ እቶም ክርስትያን ተኣኪቦም ዓጸፊትኡ ክፈድዩ ኣብ ክንዲ ዝሓሰቡ እቶም ኣሰላም ባዕላቶም ክእርሙ እንተዝፍትኑ፡ ካብ ክርስትያን ወገን ክጋገዩ ከለዉ ድማ እቶም ኣሰላም ተኣኪቦም ሕነ ክፈድዩ ኣብ ክንዲ ዝሓሰቡ እቶም ክርስትያን ባዕሎም ክእርሙ እንተዝፍትኑ ልቢ ሕድሕድ ክትርክስ መንገዲ ክኸፍት ይኸእል እዩ ዝብል ሓሳብ ኣለና።

ኣብ መጨረሻታ ኩላትና ከነሰተንትኖ ኣለና ንብሎ ነጥቢ ክንድርቢ። ብጣዕሚ ብዙሕ ኤርትራዊ ቅድም ብሰንኪ መግዛእቲ ሰርዓት ኢትዮጵያ ሕጂ ከኣ ብዝገደደ ብሰንኪ ሰርዓት ህግደፍ ብጣዕሚ ብዙሕ ኤርትራዊ ባሕሪ ሰጊሩ ድሕሪ ምስዳዱ ኣብ ዘይፈልጦ ዓዲ ዑቕባ ሓቲቱ ድሕሪ ቁሩብ ልክዕ ከምቶም ደቀባት ናይ ዜግነት መሰሉ ክሕለዉሉ እናረኣናን እናተሞከርናንሲ፡ ኣብታ ዝተፈላለዩ መስዋእቲ ዝኸፈለላ ሃገር ከም ካላኣይ ዜጋ ተቐጺሩ ሓደ ነቲ ካልእ እዛ ሃገር ካብኻ ንላዕሊ ንግይ ትብጻሓኒ ክብል ከሎ ምስ ምንታይ ይቐጸር?

ካብ ፈጻሚ ቤት ጽሕፈት ኤሰደለ